



தமிழ்நாடு மாநில கூட்டுறவுச் சங்கங்களின் தேர்தல் ஆணையம், சென்னை-18.

அனுப்புநர்

திரு. தயானந்த் கட்டாரியா, இ.ஆப.,
ஆணையர்,
தமிழ்நாடு மாநில கூட்டுறவுச் சங்கங்களின்
தேர்தல் ஆணையம்,
273, அண்ணாசாலை, தேனாம்பேட்டை,
சென்னை - 600 018.

பெறுநர்

- 1) கூட்டுறவுச் சங்கங்களின் பதிவாளர்/மாநில தேர்தல் அலுவலர்.
- 2) அனைத்து செயற்பதிவாளர்கள்/மாநில தேர்தல் அலுவலர்கள்.

ந.க.எண்.1389/2022/கூதே.3

நாள்: 08.12.2022

ஜியா/அம்மையிர்,

பொருள்: கூட்டுறவுச் சங்கத் தேர்தல்கள் - தேர்தல் நடவடிக்கைகள் பற்றிய புகார்கள் - தேர்தல் நடவடிக்கைகளுக்கான காணாளித் தொகுப்பு (Video Coverage) மேற்கொள்ளுதல் - அறிவுரைகள் - வழங்குதல் - தொடர்பாக.

தமிழ்நாட்டின் கூட்டுறவுச் சங்கங்களின் தேர்தல்களை சுதந்திரமாகவும், நியாயமாகவும், வெளிப்படைத்தன்மையுடனும், முற்றிலும் சட்டவிதிகளுக்குட்பட்டும், நடத்திட வேண்டியது ஆணையத்தின் சட்டபூர்வ கடமையாகும்.

முந்தைய தேர்தல் நடவடிக்கைகள் பற்றி ஆணையத்தால் பெறப்பட்ட பல புகார் மனுக்களிலும், மாண்பமை நீதிமன்றங்களில் தாக்கல் செய்த ரிட் மனுக்களிலும், தேர்தல் அலுவலர்கள் அறிவிப்பு செய்த நேரத்தில், நாளில், இடத்தில் இல்லை என்றும் மற்றும் தேர்தல் நடவடிக்கைகளை சட்டத்திற்குப் புறம்பாக மேற்கொண்டனர் என்றும் தெரிவித்ததுடன் நேரடி விசாரணையின்போது அதற்கு ஆதார ஆவணமாக அவர்களால் எடுக்கப்பட்ட காணாளித் தொகுப்புகளையும் (Video Coverage) தாக்கல் செய்தனர். விசாரணையின்போது சங்கத்தின் சார்பிலும், தேர்தல் அலுவலர்கள் சார்பிலும் புகார்தாரர்களின் காணாளித் தொகுப்பு (Video Coverage) உண்மையானதல்ல என்று மறுக்கப்பட்டாலும், அதற்கான ஆதாரங்கள் இல்லாத நிலையில், அவர்களது தரப்பினை எடுத்துக்கொறும் 'காணாளித் தொகுப்புகள் இல்லாததால், புகார்தாரர்களின் புகார்களை தள்ளுபடி செய்ய இடமின்றி, சங்கத் தேர்தல் நடவடிக்கையினை ரத்து செய்ய வேண்டிய நிலையும் ஏழுந்தது.

இந்நிலையினை ஆணையம் தீவிரமாகப் பரிசீலனை செய்தது. காணொளித் தொகுப்பு (Video Coverage) சங்கம் மேற்கொள்வது சட்டபூர்வக் கட்டாயம் இல்லை என்றாலும், எவ்வித சந்தேகத்திற்கும் இடமின்றி தேர்தல் நடவடிக்கைகள் சட்டபூர்வமாக மேற்கொள்ளப்பட்டுள்ளது என்பதை எச்சூழ்நிலையிலும் உறுதி செய்திட வேண்டிய கட்டாயம் சங்கத்திற்கும் ஆணையத்திற்கும் உள்ளது. தவிரவும் தற்போது அனைத்து நிகழ்வுகளுக்கும் காணொளித் தொகுப்பு (Video Coverage) மேற்கொள்ளுதல் என்பது ஒரு பொதுவான நடைமுறையாக (Common Parlance/ Practice) உள்ளதாலும் கூட்டுறவுச் சங்கங்கள் தங்களது தேர்தல் தொடர்பான நடவடிக்கைகளை காணொளித் தொகுப்பு (Video Coverage) செய்வதானது மிகவும் அவசியமானதும், தவிர்க்க முடியாததும் ஆகும் என ஆணையம் திடமாகக் கருதுகிறது. அவ்வாறே தீர்மானிக்கிறது. அவ்வகையில் கீழ்காணும் அறிவுரைகள் வழங்கப்படுகின்றன :

- 1) தேர்தல் ஆணையத்தால் அறிவிக்கப்பட்ட சங்கத்தின் தேர்தல் திட்டப்படியான தேர்தல் நடவடிக்கைகளில் அடியிற் குறிப்பிட்ட தேர்தல் நடவடிக்கைகள் கட்டாயமாக (Compulsory/ Must) காணொளித் தொகுப்பு செய்யப்பட வேண்டும்.
 - a) வேட்புமனுதாக்கல், (Filing of Nomination).
 - b) வேட்புமனுபரிசீலனை (Scrutiny of Nomination).
 - c) வாக்குப் பதிவு (Polling).
 - d) வாக்கு எண்ணுகை மற்றும் முடிவு அறிவித்தல் (Counting and declaration of results).
 - e) தலைவர்/துணைத்தலைவர் தேர்தல் நடவடிக்கை.
- 2) வாக்குப்பதிவு நடவடிக்கையின்போது வாக்காளர் வாக்களிக்கும் ரகசியம் (Secrecy of voting) காப்பாற்றப்பட வேண்டிய நிலையில் அந்நிகழ்வு காணொளிப்படப் பிடிப்பிற்குட்பட்டதல்ல.
- 3) இதற்காகும் செலவினை சங்கமே மேற்கொள்ள வேண்டும்.
- 4) எடுக்கப்பட்ட காணொளித் தொகுப்பு தேர்தல் ஆணையத்தின் ஒரு பகுதியாக கருதப்பட்டு (Deemed to be a part of election records) தேர்தல் ஆவணங்களுடன் தேர்தல் அலுவலரின் பொறுப்பிலும் பாதுகாப்பிலும் கிருத்தல் வேண்டும்.
- 5) தேர்தல் ஆவணமாகக் கருதப்பட்டுள்ள, சங்க நிர்வாகக்குழு உறுப்பினர்கள் தேர்தல் நடவடிக்கைகள் தொடர்பான காணொளித் தொகுப்பு விதி எண்.52(22) (a) முதல் (c) வரையில் கூறப்பட்டபடியும், சங்க தலைவர் /துணைத்தலைவர் (Office Bearers)

தேர்தல் தொடர்பான காணொளித் தொகுப்பு விதி எண்.53(13)(a) முதல் (c) வரை கூறப்பட்டபடியும் கையாளப்பட வேண்டும்.

மேற்காணும் அறிவுரைகளை தங்களது நிர்வாகக் கட்டுப்பாட்டிற்குட்பட்ட அனைத்து அலுவலர்களுக்கும் தெரிவித்திடவும், இது தொடர்பாக தங்களால் மேற்கொள்ளப்பட்ட நடவடிக்கை விபரத்தினை 20.12.2022-க்குள் ஆணையத்திற்கு தெரிவித்திடவும் அன்புடன் கேட்டுக்கொள்ளப்படுகிறது.


ஓம்/-

ஆணையர்


Tulasiraman
8/12/22

நகல் :

- 1) அரசு முதன்மைச் செயலாளர்,
கூட்டுறவு, உணவு மற்றும் நுகர்வோர் பாதுகாப்புதுறை,
தலைமைச் செயலகம், சென்னை - 600009.
- 2) அனைத்து மாவட்டத் தேர்தல் அலுவலர்கள்.
- 3) ஆணைய இருப்பு கோப்பு - 2022.


8/12/22